

DEĊIŻJONI (UE) 2015/2332 TAL-BANK ĊENTRALI EWROPEW**tal-4 ta' Diċembru 2015****dwar il-qafas proċedurali għall-approvazzjoni tal-volum ta' hruġ ta' muniti tal-euro (BĊE/2015/43)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel sentenza tal-Artikolu 128(2) tiegħu,

Billi:

- (1) L-Istati Membri li l-munita tagħhom hija l-euro (iktar 'il quddiem l-“Istati Membri taż-zona tal-euro”) għandhom id-dritt li joħroġu muniti tal-euro soġġetti għal approvazzjoni mill-Bank Ċentrali Ewropew (BĊE) tal-volum tal-hruġ.
- (2) Meta tiġi abrogata deroga favur Stat Membru, dak l-Istat Membru għandu jkun intitolat li jippartecipa fil-proċedura ta' approvazzjoni fis-sena qabel il-bidla tal-flus sabiex ikun jista' jeżerċita d-dritt tiegħu li joħroġ muniti tal-euro mill-jum meta jsir Stat Membru taż-zona tal-euro.
- (3) Kif mehtieg fl-Artikolu 5(4) tar-Regolament (UE) Nru 651/2012 tal-Parlament Ewropew u tal-Kunsill ⁽¹⁾, il-hruġ ta' muniti għall-kollekturi għandu jiġi kkontabilizzat fuq bażi aggregata fil-volum ta' hruġ ta' muniti li għandu jiġi approvat mill-BĊE.
- (4) Għandhom jiġu stabbiliti regoli relatati mal-qafas proċedurali għall-approvazzjoni tal-volum ta' hruġ ta' muniti.
- (5) Sabiex jiksbu l-approvazzjoni tal-BĊE, l-Istati Membri taż-zona tal-euro għandhom jissottomettu talbiet għal approvazzjoni lill-BĊE.
- (6) Waqt li l-metodologiji biex tiġi stmata d-domanda għall-muniti jistgħu jvarjaw sa ċertu grad bejn l-Istati Membri taż-zona tal-euro, il-BĊE jehtieg li jingħata ċertu livell minimu ta' informazzjoni sabiex jivverifika d-domanda għall-volum ta' hruġ ta' muniti mitluba għall-approvazzjoni.
- (7) Il-volumi ta' hruġ ta' muniti approvati m'għandhomx jinqabzu mingħajr l-approvazzjoni minn qabel tal-BĊE.
- (8) Sabiex l-Istati Membri taż-zona tal-euro jingħataw biżżejjed żmien biex jikkumpilaw id-dejta mitluba, din id-Deciżjoni għandha tidhol fis-seħh biss fl-1 ta' Jannar 2016.

ADOTTA DIN ID-DEĊIŻJONI:

*Artikolu 1***Definizzjonijiet**

Għall-finijiet ta' din id-Deciżjoni, għandhom japplikaw id-definizzjonijiet li ġejjin:

- (1) “muniti għaċ-ċirkolazzjoni” u “muniti k commemorattivi” għandhom l-istess tifsira bhal fl-Artikolu 2 tar-Regolament tal-Kunsill (UE) Nru 729/2014 ⁽²⁾;
- (2) “muniti għall-kollekturi” għandha l-istess tifsira mogħtija fl-Artikolu 1 tar-Regolament (UE) Nru 651/2012;
- (3) “volum ta' hruġ ta' muniti” jirreferi għad-differenza netta, f'termini tal-valur nominali, bejn il-volum kumulattiv ta' muniti tal-euro maħruġa minn Stat Membru taż-zona tal-euro u l-volum kumulattiv ta' muniti tal-euro rritornati lil dak l-Istat Membru taż-zona tal-euro matul is-sena kalendarja rispettiva.

⁽¹⁾ Ir-Regolament (UE) Nru 651/2012 tal-Parlament Ewropew u tal-Kunsill tal-4 ta' Lulju 2012 dwar il-hruġ tal-muniti tal-euro (ĠU L 201, 27.7.2012, p. 135).

⁽²⁾ Regolament tal-Kunsill (UE) Nru 729/2014 tal-24 ta' Ġunju 2014 dwar denominazzjonijiet u speċifikazzjonijiet tekniċi tal-muniti tal-euro maħsuba għaċ-ċirkolazzjoni (ĠU L 194, 2.7.2014, p. 1).

Artikolu 2

Talba annwali għal approvazzjoni

1. Kull Stat Membru taż-żona tal-euro għandu, fuq bażi annwali, jissottometti talba lill-BĊE għall-approvazzjoni tal-volum ta' hruġ ta' muniti attribwibbli lil dak l-Istat Membru fis-sena ta' wara. It-talba għandha tiġi ppreżentata sa mhux aktar tard mit-30 ta' Settembru tas-sena ta' qabel is-sena li għaliha ssir it-talba.
2. It-talba għandha tkun ibbażata fuq l-istima tad-domanda għall-muniti fl-Istat Membru taż-żona tal-euro rikjedenti u għandha tiddistingwi bejn muniti għaċ-ċirkolazzjoni u muniti għall-kollekturi. Kull talba għandha tinkludi spjegazzjoni ġenerali tal-metodoloġija użata biex tiġi stmata d-domanda.
3. Għal muniti għaċ-ċirkolazzjoni, il-volum mitlub jista' jinkludi ammont addizzjonali li jaqbeż id-domanda stmata sabiex tiġi pprovduta margni ta' sigurtà raġonevoli.
4. Għal muniti għaċ-ċirkolazzjoni, it-talba għandha tinkludi l-informazzjoni li ġejja:
 - (a) il-figura ta' ċirkolazzjoni kif tkun fit-30 ta' Ġunju jew data alternattiva tas-sena ta' qabel is-sena li għaliha ssir it-talba u li tintuża biex tiġi stmata d-domanda għall-muniti għas-sena li għaliha ssir it-talba skont il-metodoloġija magħżula mill-Istat Membru taż-żona tal-euro rikjedenti;
 - (b) kwalunkwe dejta rilevanti oħra meħtieġa biex tiġi vvalutata t-talba li tkun saret mill-Istat Membru taż-żona tal-euro skont il-metodoloġija magħżula mill-Istat Membru taż-żona tal-euro rikjedenti;
 - (c) jekk u sa liema grad il-volum mitlub jinkludi ammont addizzjonali skont il-paragrafu 3; u
 - (d) il-volum ta' hruġ ta' muniti li għalih tintalab approvazzjoni.
5. Informazzjoni addizzjonali li għandha tiġi pprovduta b'rabta ma' muniti għaċ-ċirkolazzjoni tista' tinkludi, meta tkun disponibbli u kkunsidrata importanti mill-Istat Membru taż-żona tal-euro rikjedenti biex tissostanzja t-talba għal approvazzjoni,
 - (a) fatturi importanti li jkollhom impatt fuq id-domanda għall-muniti fuq livell nazzjonali;
 - (b) informazzjoni aktar dettaljata dwar it-talba għal muniti mqasma skont id-denominazzjoni; u
 - (c) jekk u sa liema grad id-domanda għall-muniti flivell nazzjonali hija influwenzata mid-domanda għall-muniti minn Stati Membri oħrajn taż-żona tal-euro.
6. Għal muniti għall-kollekturi, it-talba għandha tinkludi l-informazzjoni li ġejja:
 - (a) il-volum totali, imkejjel skont il-valur nominali aggregat, ta' hruġ ta' muniti għall-kollekturi, inkluża lista tad-denominazzjonijiet tal-muniti għall-kollekturi; u
 - (b) jekk gietx inkluża margni ta' sigurtà fit-talba sabiex tilqa' għal avvenimenti li jkunu għadhom mhux magħrufa li jkunu ser jiġu kkommemorati b'muniti tal-euro għall-kollekturi.
7. Meta jkun ġie konkluz ftehim bejn l-Unjoni Ewropea u stat jew territorju li ma jkunx Stat Membru tal-Unjoni Ewropea fir-rigward tal-intitolament tal-istat jew territorju biex juża l-euro bħala l-munita uffiċjali tiegħu (iktar 'il quddiem "ftehim monetarju") u dak il-ftehim monetarju jkun jagħti lill-istat jew territorju d-dritt li johroġ muniti tal-euro, il-volum ta' hruġ ta' muniti minn dak l-istat jew territorju għandu jiġi miżjud mat-talba annwali tal-Istat Membru taż-żona tal-euro speċifikata fil-ftehim monetarju.
8. Meta tiġi abrogata deroga favur Stat Membru, il-BĊE għandu jipproċessa, fis-sena qabel il-bidla tal-flus, talba li tkun saret volontarjament minn dak l-Istat Membru skont ir-rekwiżiti ta' dan l-artikolu għall-approvazzjoni tal-volum ta' hruġ ta' muniti attribwibbli lil dak l-Istat Membru wara l-bidla tal-flus.
9. Il-Kunsill Governattiv għandu jadotta deċiżjoni dwar l-approvazzjoni tal-volum annwali ta' hruġ ta' muniti għaž-żona tal-euro qabel it-tmiem tas-sena kalendarja li tiġi qabel is-sena li għaliha jsiru t-talbiet għal approvazzjoni.

Artikolu 3

Notifika u talba għal approvazzjoni ad hoc

1. Il-volum ta' hruġ ta' muniti approvat mill-BĊE għal kull Stat Membru taż-żona tal-euro f'sena kalendarja m'għandux jinqabeż fi kwalunkwe żmien matul dik is-sena kalendarja minghajr approvazzjoni minn qabel mill-BĊE.

2. L-Istati Membri taż-żona tal-euro għandhom jimmonitorjaw kontinwament id-domanda għall-muniti. Jekk id-domanda attwali għal muniti tal-euro fi Stat Membru taż-żona tal-euro aktarx li taqbeż il-volum approvat ta' hruġ ta' muniti għak dik s-sena kalendarja, dak l-Istat Membru għandu jinnotifika lill-BĊE minnufih.
3. In-notifika għandha tinkludi l-informazzjoni li ġejja:
 - (a) id-denominazzjoni jew denominazzjonijiet tal-munita li għaliha t-talba tkun oġġla minn dik mistennija; u
 - (b) deskrizzjoni dettaljata tal-fatturi ewlenin li jikkawżaw iż-żieda mhux mistennija fid-domanda għall-munita.
4. Fi żmien għaxart ijiem tax-xogħol tal-BĊE minn meta tiġi rċevuta n-notifika, il-BĊE, flivell operazzjonali li ma jehtigx l-involvement tal-korpi tal-BĊE responsabbli għat-tehdid ta' deċiżjonijiet, jista' jivvaluta minn qabel in-notifika u jipprovdi gwida mhux vinkolanti lill-Istat Membru taż-żona tal-euro li jagħti n-notifika. B'mod partikolari, il-BĊE jista' jirrakkomanda li jiżied il-volum addizzjonali ta' hruġ ta' muniti meta d-domanda oġġla nnotifikata għall-muniti tkun tidher li hija insuffiċjenti biex tissodisfa d-domanda attwali, biex b'hekk twassal għall-possibbiltà ta' ksur tal-obbligu taht il-paragrafu 1.
5. Meta d-domanda akbar għall-muniti tkompli teżisti wara l-iskadenza tal-perijodu msemmi fil-paragrafu 4, l-Istat Membru taż-żona tal-euro għandu jagħmel talba għal approvazzjoni *ad hoc* għal volum addizzjonali ta' hruġ ta' muniti lill-BĊE mingħajr dewmien żejjed.
6. It-talba għal approvazzjoni *ad hoc* għandha tispeċifika iż-żieda proposta fil-volum ta' hruġ ta' muniti u tipprovdi informazzjoni dettaljata dwar il-fatturi ewlenin li jikkawżaw iż-żieda mhux mistennija fid-domanda għall-muniti li ma tkunx antiċipata fit-talba għal approvazzjoni annwali.
7. Il-Kunsill Governattiv għandu jadotta deċiżjoni individwali dwar it-talba għal approvazzjoni *ad hoc*.

Artikolu 4

Dhul fis-sehh

Din il-Linja Gwida għandha tidhol fis-sehh fl-1 ta' Jannar 2016.

Artikolu 5

Destinatarji

Din id-Deciżjoni hija indirizzata lill-Istati Membri taż-żona tal-euro.

Magħmul fi Frankfurt am Main, l-4 ta' Dicembru 2015.

Il-President tal-BĊE

Mario DRAGHI
